

Dünyäm

Category: Goşgular, Kitapcy
написано kitapcy | 23 январь, 2025
Dünyäm DÜNYÄM

*«Gözleň kä ataş, käte
Jennet boldy-la, dünýäm!».*

K.Rejebow

Ot bolup basyldy ýyldyz gözleriň,
Ýüregimi erbet gysdy-la, dünýäm!
Seniň maňa garşy gezän kirpikleň,
Çykypdyr janymyň kastyna, dünýäm!

Sensiz gözel dünýäm görünýär solgun,
Sen gelip dünýäme Gün bolup gonduň,
Birje bakyşyňdan elendi kalbym,
Şindem gelip bilmän essime, dünýäm!

Her günüm bir ýyla, ömre deňeçer,
Sütem etmek diňe saňa gelişer,
Juda çökder boldy jebir berişiň,
Şonda-da seň mähriň yssy-la, dünýäm!

Sensiz dünýäň galmaz görki-gelşigem,
Seniň gujagyňda jennet görmüşem,
Ah, näz bilen bir eýjejik gülşüňem,
Durşy bilen şygyr kyssa-la, dünýäm!

Gijeden howlугyp sabaly daňa,
Men saňa ýetmäge howlугýan diňe,
«Söýýän» sözümi-de diýerin, ine,
Sen meni gyssama,
gyssama dünýäm!

Goçmyrat ORAZBERDIÝEW. Goşgular